

## टाटा एआईजी लाइफ का एपी ऑनलाइन से समझौता

मुंबई । टाटा एआईजी लाइफ इंश्योरेंस ने टीसीएस और आंध्र प्रदेश सरकार की जेवी एपी ऑनलाइन के साथ करार किया है। इसके तहत कंपनी पोर्टल के जरिए आंध्र प्रदेश के ग्राहकों को बीमा आधारित सेवाएं देंगी। साथ ही, राज्य के ग्राहक अपनी बीमा पॉलिसियों के प्रीमियम भी इसके जरिए जमा कर पाएंगे। यह पोर्टल बीमा प्रीमियम की राशि को 24 घंटे के अंदर पूरे राज्य में फैले अपने फ्रेंचाइजी केंद्र के जरिए टाटा एआईजी लाइफ तक पहुंचाने का भी काम करेगी।

एपी ऑनलाइन इस समय अपने सिटीजन ऑनलाइन सर्विसेस और किओस्क के जरिए विभिन्न सरकारी व नागरिक सुविधाएं मुहैया कराती है। पूरे राज्य में इसके 1,200 से अधिक नेटवर्क हैं जिनमें से 300 ट्विन सिटी में, 200 अर्बन सिटी में और 700 ग्रामीण क्षेत्रों में हैं। टाटा एआईजी लाइफ के प्रबंध निदेशक ट्रेवर बुल के मुताबिक एपी ऑनलाइन के साथ करार करने से न सिर्फ ग्राहकों को विभिन्न प्रकार की सूचनात्मक सेवाएं मिलेगी बल्कि प्रीमियम कलेक्शन करने में भी मदद मिल पाएगी। (ब्यूरो)